

ПРЕДЛОГ П Р О П О З И Ц И И

за натпревари во 2022 година за дисциплина „Пливка“

I. ОПШТИ ОДРЕДБИ

Член 1

Со овие пропозиции поблиску се уредуваат прашањата во врска со организирањето на натпреварите од страна на МРФ и ЗСР, СРК, СРД, (скратено име за сите риболовни здруженија и клубови (во понатамошниот текст е РЗК) и тоа:

1. Прва лига категорија сениори
2. Прва лига категорија У-20 и У-25
3. Прва "Супер Лига" сениори
4. Куп натпревари на Република Македонија;
5. Државно првенство на РМ во категорија У-15
6. Средби на спортски риболовци;
7. Средба на членови на УО, комисији и судии
8. Натпревари во организација на РЗК.

Член 2

Натпреварите на кои се однесуваат овие Пропозиции, во сите конкуренции, се одржуваат согласно Правилата и Правилникот за организирање на натпревари во спортски риболов во Р. Македонија.

Член 3

Со натпреварите раководат:

- Организаторот (МРФ или РЗК)
- Натпреварувачката комисија на МРФ за дисциплина „Пливка“

Член 4

За натпревари во организација МРФ се изработува Календар за секоја натпреварувачка година одделно.

Во истиот се внесуваат датумите и местото на одржувањето на натпреварите во сите конкуренции, со евентуални ограничувања за техниката на ловење и видови на риби кои не се бодуваат.

За секој натпревар одделно, натпреварувачката комисија на Македонската Риболовна Федерација, изготвува Програма.

Во програмата се наведуваат термините и местото на одржувањето на натпреварот, евентуални ограничувања на видови на риби кои не се бодуваат и риболовен прибор, судиски колегиум, место на доделување на награди и признанија и сл. која се доставува до сите РЗК, членки на МРФ, најмалку 15 (петнаесет) дена пред одржувањето на истиот..

Натпреварувачката комисија има право да изврши измена на термините, техниката на ловење и видови на риби кои не се бодуваат, како и местата на одржувањето на одделни натпревари, по однос на виша сила, неповолни услови, како и други непредвидени ситуации при кои не би можел да се организира и одржи натпревар за што е должна да ги известат сите РЗК учеснички на натпреварот најмалку 7 (седум) дена пред одржувањето на истиот.

Член 5

РЗК, организатори на натпревари во спортски риболов, до МРФ, Министерство за земјоделство, шумарство и водостопанство, Државен инспекторат за земјоделство и Агенција за млади и спорт, задолжително доставуваат Програма со времето и местото на одржувањето на натпреварите најмалку 15 дена пред одржувањето на истите.

Член 6

За учество на натпреварите, без оглед дали се во организација на РЗК или МРФ, натпреварувачите и капитените на сите екипи учеснички задолжително да поседуваат спортска легитимација.

За добивање на спортска легитимација потребно е да се достават до МРФ следниве документи :

- Барање за регистрација на сите натпреварувачи и капитени на екипите
- Спортски договори за сите натпреварувачи и капитените на екипите
- Лекарски уверенија за сите натпреварувачи издадено од лекар за спортска медицина или интернист
- Лично осигурување за сите натпреварувачи

Член 7

На натпреварите во организација на МРФ, капитени на екипи можат да бидат само лица со валидни спортски Договори склучени со тоа РЗК, освен на натпреварите во „Супер лигата“ каде капитен на натпреварувач може да биде и лице од друго РЗК кое поседува спортска легитимација.

На натпреварите во организација на МРФ, за екипа можат да натпреваруваат само натпреварувачи со валидни (важечки) спортски Договори склучени со тоа РЗК.

II. ЛИГА НАТПРЕВАРИ

Член 8

Лига натпреварите го носат името:

- Прва спортско риболовна лига во конкуренција (се наведува конкуренцијата);

II.1 Прва спортско риболовна лига во дисциплина „Пливка“ - сениори:

Член 9

Екипите во Првата спортско риболовна лига, конкуренција сениори, ќе бидат составени од по 3 (три) натпреварувачи, 1 (еден) резервен натпреварувач и 1 (еден) капитен на екипата.

Член 10

Право на учество во Првата лига, во натпреварувачката 2022 година, имаат сите РЗК со повеќе екипи доколку благовремено се пријават, ја уплатат годишната членарината на МРФ за тековната година и ја платат пропишаната котизација за овој натпревар во предвиден рок.

Доколку за натпреварите РЗК пријави 2 (две) екипи, ист натпреварувач има право на настап само за екипа во која е пријавен пред започнувањето на натпреварите. Ова не се однесува на Куп натпревар на кој РЗК може да пријави и комбинирана екипа.

Член 11

Циклусот на натпреварите за натпреварувачка 2022 година ќе трае 5 (пет) кола така да секое коло претставува посебен натпревар и се одржува во еден ден.

Лига натпреварите во дисциплината „Пливка“ нема да се одржат доколку за истиот се пријават помалку од 6 (шест) екипи.

Натпреварите ќе траат 4 (четири) часа не сметајќи го времето за подготовка.

Времето за подготовка се ограничува на 120 минути.

Член 12

Дозволена количина на прихрана за лигата е 20 литри во влажна состојба, плус до 2,5 литри мамки, од кои најмногу 1 литар ларва на комарец („*vers de vase*“) и ½ литар дождовен црв (несецкан), и тоа за прихрана и мамки заедно.

Секој натпреварувач задолжително на натпревар да поседува кофи и мерици со официјална мерка од производителот за проверка на количината на прихрана и мамки.

По завршување на проверката за прихрана и до крај на натпреварот ДОЗВОЛЕНА е употреба на прашкаст или течен адитив ,најмногу до 100 мл.

(Важи за секој натпревар „Пливка,, во организација на МРФ – конкуренција Сениори)

За зачувување риба во жива состојба секој натпреварувач задолжително да има мрежа (чуварка) со минимална должина од 2,5 метри.

Член 13

Пресметувањето на резултатите ќе се врши согласно Правилата за натпревари во спортски риболов во Р. Македонија.

Член 14

Најдобро пласираната екипа во Првата лига се стекнува со епитетот Државен првак на Р. Македонија во дисциплина „Пливка“ - сениори за 2022 година.

Најдобро пласираниот натпреварувач се стекнува со епитетот Државен првак на Р. Македонија за 2022 година.

Супер риболовна лига во дисциплина „Пливка“:

Член 15

Натпреварите во "Супер Лига" во конкуренција сениори, ќе се одржат само во поединечна конкуренција.

Циклусот на натпреварите ќе трае 5 (пет) кола така да секое коло претставува посебен натпревар и се одржува во еден ден.

"Супер Лига" нема да се одржи доколку за истата се пријават помалку од 8 (осум) натпреварувачи. Натпреварите ќе траат 4 (четири) часа не сметајќи го времето за подготовка. Времето за подготовка се ограничува на 120 минути.

Член 16

Право на учество во "Супер Лигата" имаат натпреварувачи пласирани во Првата риболовна лига „Пливка“ и пласирани натпреварувачи од категорија У-25, со единствен критериум да натпреварувачите имаат учество на 3 (три) кола во Првата спортско риболовна лига Сениори во 2022 година, благовремено се пријават за учество во лигата и ја платат пропишаната котизација за овој натпревар. Во "Супер Лигата" е дозволено секој натпреварувач да има еден капитен, при што исто лице не може да биде капитен на 2 (двајца) или повеќе натпреварувачи.

Член 17

На натпреварите во Супер лигата задолжително е поседување на следната опрема:

- Штек со комплетна должина од 13 мт. со толеранција од – 60/+3 см (мерен од судиите),
- Минимум 2 (два) топ сета (резервни врвови за штек) со должина над 4 мт.
- Купинг кит (додатен дел за прихранување со штек)
- 2(две) Меч трски (троделни) со минимална должина од 3.9 мт.
- Риболовен стол со платформа за нозе.
- Чуварка од 3.5 мт.
- Официјални мерици и кофи за прихрана
- Кепче со минимална должина од 3 м.

При проверка на храната и мамките судиите задолжително да ја контролираат опремата пропишана во ставот 1 на овој член за време на припремата .

Натпреварувачи кои не ја поседуваат опремата од став 1 на овој член нема да можат да учествуваат на натпреварот (се дисквалификуваат за тековниот натпревар).

Проверка на опремата судиите ја вршат пред сигналот за почеток на тешка прихрана.

Член 18

Дозволена количина на прихрана за лигата е 20 литри во влажна состојба, плус до 2,5 литри мамки, од кои најмногу 1 литар ларва на комарец („*vers de vase*“) и ½ литар дождовен црв (несецкан), и тоа за прихрана и мамки заедно.

Секој натпреварувач задолжително на натпревар да поседува кофи и мерици со официјална мерка од производителот за проверка на количината на прихрана и мамки.

По завршување на проверката за прихрана и до крај на натпреварот ДОЗВОЛЕНА е употреба на прашкаст или течен адитив ,најмногу до 100 мл.

(Важи за секој натпревар „Пливка,, во организација на МРФ – конкуренција Сениори)

Член 19

Приборот за учество во супер лигата се ограничува на „штек“ и „меч“ техника, со ограничување на видови риби (нема да се бодуваат риби од видовите двопругаста белвица, плашица и сунчица).

При ловење со „Меч“ техника задолжителна е употреба на „ ваглер“ или „слајдер“ пливка



која е поврзана на една точка со основниот конец. Минималната должина на далечина при ловење со меч е 28 мт. од риболовната платформа (брег).

При ловење со „штек“ истиот мора да се држи на првата половина од задниот последен дел. При пуштање на штекот до максимална должина, задолжително целиот систем се подигнува над вода. Максимална должина на основниот конец од врвот (конекторот) на топ сетот до пливката да изнесува не повеќе од 1 м.

Максимална должина за ловење со штек е 13 мт. (толеранција - 60см/ +3 см) мерено од судиите.

Минимална должина за ловење со штек е 9 мт (толеранција - 10 см) мерено од судиите.

Член 20

Пресметувањето на резултатите ќе се врши согласно Правилата за натпревари во спортски риболов во Р. Македонија.

За пресметување на конечните резултатите во "Супер Лигата" се земаат предвид резултати од 5 (петте) одржани кола. Тоа значи дека секој натпреварувач кој ќе отсуствува од учество на едно коло од лигата. За отсуство на тоа коло во "Супер Лигата" натпреварувачот за тоа коло добива 0 (нула) бодови. Во случај на дисквалификација поради непоседување на задолжителната опрема натпреварувачот во тоа коло добива 0 (нула) бодови со можност да ги продолжи натпреварите во наредни кола доколку обезбеди неопходна опрема пропишана во Член 17, став 1 од овие Пропозиции.

Во случај на дисквалификација поради црвен картон натпреварувачот нема право да ги продолжи понатаму натпреварите за тековната година.

Член 21

Првите 6 (шест) пласирани натпреварувачи од "Супер Лига" дисциплина „Пливка“ - сениори за 2022 година ја сочинуваат репрезентацијата на Р. Македонија на меѓународни натпревари во организација на FIPS-ed во 2022 година (Светско/Европско првенство) доколку не се одржат овие првенства, пласманот важи до следното учество на Светско или Европско првенство. Така што 6-то пласираниот натпреварувач е РЕЗЕРВЕН натпреварувач во состав на репрезентацијата „Пливка,, Резервниот натпреварувач на репрезентацијата ќе го замени натпреварувачот кој ќе постигне најслаб резултат на првиот ден од тековното Светско или Европско првенство.

Државниот првак во 1-та спортско риболовна лига, како и првите 3 (три) првопласирани натпреварувачи од лига натпреварите во категорија У-25, се здобиваат со право за учество во „Супер лигата“, без надоместокот за котизација.

Прва спортско риболовна лига во дисциплина „Пливка“ – категории У20 и У25:

Член 22

Натпреварите во конкуренции У20 и У25, ќе се организираат само во поединечна конкуренција. Натпреварувачите ќе се натпреваруваат одделно во категорија У20 и У25. Сите РЗК, што ќе се пријават за учество во лига натпреварите во дисциплина „Пливка“- конкуренција сениори, задолжително мораат да пријават и најмалку еден натпреварувач во категорија У20 или У25.

Право да пријават свои натпреварувачи за оваа лига имаат и РЗК кои немаат свои екипи во лига натпреварите конкуренција сениори, доколку благовремено извршат пријава и ја уплатат годишната членарина на МРФ и котизација за натпреварувачите за тековната година во предвидениот рок. Бројот на натпреварувачи не се ограничува.

Член 23

Циклусот на натпревари ќе трае 5 (пет) кола, во ист термин и на иста вода со лига натпреварите во дисциплина „пливка“ за сениори, со тоа што секое коло претставува посебен натпревар и се одржува во еден ден.

Натпреварите ќе траат 4 (четири) часа не сметајќи го времето за подготовка. Времето за подготовка се ограничува на максимални 90 мин.

Во овие категории нема ограничување на приборот и видови на риби.

Член 24

Дозволена количина на прихрана за лигата е 20 литри во влажна сотојба, плус до 2,5 литри мамки, од кои најмногу 1 литар ларва на комарец („*vers de vase*“) и ½ литар дождовен црв (несецкан), и тоа за прихрана и мамки заедно.

Член 25

За зачувување риба во жива состојба секој натпреварувач е задолжително да има мрежа (чуварка) со минимална должина од 2,5 метри.

Член 26

Пресметувањето на резултатите ќе се врши согласно Правилата за натпревари во спортски риболов во Р. Македонија.

Најдобро пласираниот поединец се стекнува со епитетот државен првак на Р. Македонија одделно во категорија У20 и У25 во дисциплина „Пливка“ - за 2022 година.

III. ДРЖАВНО ПРВЕНСТВО на РМ

Член 41

Право на учество на Државното првенство на Р.Македонија во дисциплина „Пливка“ за сениорки и во категорија У15, имаат сите РЗК, членки на МРФ, со најмногу до 2 (две) екипи, доколку благовремено ќе се пријават за натпреварот, ја уплатат годишната членарина на МРФ за тековната година и ја платат пропишаната котизација во предвидениот рок.

Член 42

Натпреварот ќе се организира како еден натпревар во два натпреварувачки дена.

Член 43

Натпреварот во конкуренција У15 нема да се одржи доколку се пријават помалку од 3 (три) екипи.

Доколку на натпреварот се пријават помалку од 3 (три) екипи натпреварот ќе се одржи само во поединечена конкуренција доколку се пријават најмалку 7(седум) натпреварувачи. Натпреварот во конкуренција сениорки нема да се одржи доколку се пријават помалку од 3 (три) екипи.

Доколку на натпреварот се пријават помалку од 3 (три) екипи натпреварот ќе се одржи само во поединечена конкуренција доколку се пријават најмалку 7 (седум) натпреварувачи.

Член 44

Натпреварите во конкуренција сениорки и У15 ќе траат 3 (три) часа не сметајќи го времето за подготовка. Времето за подготовка во сите конкуренции се ограничува на најмногу 60 минути.

Дозволен е прибор по слободен избор, без ограничување на вид и големина на риба.

Член 45

Екипите за Државното првенство, во дисциплината „Пливка“, во двете категории, се составени од 3 (три) натпреварувачи, 1 резервен натпреварувач и 2 (два) капитени на екипа.

Во екипите во категорија У15 можа да настапи и по 1 (една) натпреварувачка од иста категорија.

Член 46

Пресметувањето на резултатите ќе се врши согласно Правилата за натпревари во спортски риболов во Р. Македонија.

Член 47

Најдобро пласираниот поединец и екипа се стекнуваат со епитет Државен првак на Р.Македонија во дадената дисциплина и дадената конкуренција за 2022 година.

IV. КУПОВИ НА РМ

Член 48

Куп натпреварите на Р. Македонија во дисциплините „Пливка“, во категорија сениори/ки, се одржува одржува секоја година и го носи името "Куп ИЛИНДЕН".

Натпреварот ќе се организира како еден натпревар во еден натпреварувачки ден.

Купот на Р. Македонија, во дисциплината „Пливка“ во категорија У-15 се одржува секоја година и го носи името "Куп РИБАРЧЕ".

Натпреварот ќе се организира како еден натпревар во еден натпреварувачки ден.

Член 49

Право на учество имаат сите РЗК членки на МРФ.

Во дисциплината „Пливка“, во сите категории, со повеќе екипи, доколку навреме поднесат пријава за екипите, ја уплатат годишната членарина на МРФ за тековната година и ја платат пропишаната котизација за овој натпревар во предвидениот рок.

На Куп натпреварите во дисциплината „Пливка“, во конкуренција Сениори и У15, РЗК може да пријави повеќе екипи независно од составот во кој настапувале во лига натпреварите, но постигнатите резултати нема да бидат бодувани во избор на екипи за учество во изборот за екипа на година.

Резултатите ќе се собираат само доколку екипата настапи во ист состав на Купот и лига натпреварите.

Член 50

Во сите категории екипите се составени од 3 (три) натпреварувачи, 1 (еден) капитен на екипа и 1 (еден) резервен натпреварувач.

Член 51

Дозволен е прибор за ловење по слободен избор и улов на сите видови и големини на риби.

Времетраењето на натпреварите во конкуренција сениори е 4 (четири) часа не сметајќи го времето за подготовка (најмногу 90 минути), во конкуренција сениорки 3 (три) часа не сметајќи го времето за подготовка (најмногу 60 минути), и У-15 2 (два) часа не сметајќи го времето за подготовка (најмногу 60 минути).

Натпреварите нема да се одржат доколку се пријават помалку од :

- 6 (шест) екипи во конкуренција Сениори
- 3(три)екипи во конкуренција У-15,
- 3 (три) во конкуренција сениорки

Член 52

Во сите дисциплини резултатите се утврдуваат само во екипна конкуренција, освен за избор за спортист на годината каде се бодува и поединечниот резултат.

Најдобро пласираната екипа се стекнува со епитет Победник на Купот за 2022 година за дадената дисциплина и дадената конкуренција.

VI. СРЕДБА на СПОРТСКИ РИБОЛОВЦИ

Средба на ВЕТЕРАНИ

Член 60

Средба на ВЕТЕРАНИ спортски риболовци, во дисциплина „Пливка“, се одржува секоја година во екипна и поединечна конкуренција.

Право на учество имаат сите РЗК, членки на МРФ, со најмногу до 3 (три) екипи доколку благовремено се пријават, и ја уплатат годишната членарина на МРФ за тековната година. На оваа средба учество можат да земат и други екипи, доколку МРФ даде согласност за учество (пример екипа на МРФ и сл.)

Член 61

Екипите се составени од по 3 (три) натпреварувачи и 1 (еден) капитен на екипата и може да бидат составени од мажи, жени или комбинирани.

Членови на екипата можат да бидат само спортски риболовци кои во годината во која се одржува натпреварот полнат 60 години и повозрасни.

Дозволен е прибор за ловење по слободен избор и улов на сите видови и големини на риби. Натпреварот ќе трае 3 (три) часа не сметајќи го времето за подготовка (најмногу 60 минути).

Член 62

Победникот на средбата, екипата и поединецот, се стекнува со епитет Победник на средбата на ветерани во дисциплината „Пливка“ за 2022 година.

Средба на СПОРТСКО-РИБОЛОВНИ СУДИИ, КОМИСИИ И ЧЛЕНОВИ НА УО

Член 63

Право на учество имаат сите судии, членови на комисии и членови на УО на Македонската Риболовна Федерација доколку се регистрирани спортски риболовци во тековната година.

Член 64

Натпреварот се одржува во дисциплина во екипна и поединечна конкуренција.

Дозволен е прибор за ловење по слободен избор и улов на сите видови и големини на риби. Натпреварот ќе трае 3 (три) часа не сметајќи го времето за подготовка (најмногу 60 минути).

Член 65

Победникот на средбата се стекнува со епитет Победник на Средбата на спортско-риболовните судии, членови на комисии и членови на УО во дисциплината за тековна година.

VII. НАТПРЕВАРИ ВО ОРГАНИЗАЦИЈА НА РЗК

Член 66

РЗК можат да организираат натпревари во спортски риболов:

- помеѓу членовите на РЗК (клубски натпревари);
- помеѓу екипи од Р. Македонија и со учество на екипи од други држави, во сите категории на натпреварувачи и сите дисциплини.

VIII. ИЗБОР НА НАТПРЕВАРУВАЧИ ЗА СОСТАВ НА РЕПРЕЗЕНТАЦИЈА И ЕКИПИ КОИ ЌЕ УЧЕСТВУВААТ НА МЕЃУНАРОДНИ НАТПРЕВАРИ

Изборот на натпреварувачи за состав на репрезентација во дисциплината „Пливка“ – категорија Сениори:

Член 67

За избор на натпреварувачи за состав на репрезентацијата во конкуренција сениори, во 2022 година, се земаат во предвид резултатите остварени само во „Супер лига 2022“.

Во „Супер лига 2022“ првопласираниот натпреварувач во секое коло одделно, освојува бодови еднакви на бројот на натпреварувачите кои го започнале натпреварувањето во лигата, второпласираниот за 1 (еден) бод помалку и т.н.

При пресметување на конечниот пласман победник е натпреварувачот со најмногу освоени бодови од 5(пет) одржани кола.

Доколку два или повеќе натпреварувачи освојат исти збир на бодови од „Супер лигата“, подобар пласман ќе има натпреварувачот со поголем збир на вкупна изловена тежина на риба од Супер лига 2022.

Во случај и на ваква еднаквост помеѓу два или повеќе натпреварувачи, подобар пласман има натпреварувач со најголема изловена тежина во било кое од 5 (петте) одржани кола.

Првите 6 (шест) пласирани натпреварувачи од "Супер Лига" Сениори за 2022 година , остваруваат право на учество во репрезентацијата на Р. Македонија за 2022 година на Светското или Европското првенство на државите (нациите) доколку не се оддржат овие првенства , пласманот важи до следното учество на Светско или Европско првенство..

При учество на репрезентацијата „Пливка,, на Меѓународни натпревари во организација на CIPS , СТРОГО СЕ ЗАБРАНУВА ПУШЕЊЕ за време на натпреварот.

Изборот на натпреварувачи за состав на репрезентација во дисциплината „Пливка“ – У20 и У25:

Член 68

По завршувањето на сите предвидени кола, во категорија У20 и У25, 10 (десет) најдобро пласирани натпреварувачи (5 натпреварувачи од категорија У20 и 5 од категорија У25) би посетувале еден вид „академија“ каде, под надзор на претходно избрани тренери, би

работеле на усовршување на техники на риболов и користење на риболовен прибор (пред се штек и меч).

5-те (петте) најуспешни натпреварувачи по оценка на тренерите, би ја сочинувале репрезентацијата на РМ за учество на светско првенство во 2023 година.

Изборот на екипи за учество на меѓународни натпревари во дисциплина „Пливка“ :

Член 69

Во 2022 год. во дисциплината „пливка“, во категорија сениори, првопласираната екипа во Првата лига се стекнува со право за учество на Светско-клубско или Балканско првенство во наредната 2023 година по сопствен избор.

Победникот на КУП –пливка, конкуренција сениори, за 2022 се стекнува со право за учество на Балканско првенство во 2023 година.

Доколку првопласираната екипа во лига натпреварите одлучи да учествува на Светско-клубско првенство, , право на учество на Балканско првенство добива второпласираната екипа во Прва лига натпреварите.

Доколку една иста екипа освои и лига и Куп, или доколку Куп-от не се одржи од било кои причини, право на настап добива второпласираната екипа од лигата. Доколку второпласираната екипа од лига натпревари не се пријави за учество на Балканско првенство право за учество добива третопласираната екипа од Прва лига натпреварите во 2022 година.

Доколку Купот не се одржи, и првакот од лига натпреварите земе учество на Светското клубско првенство, право за учество на Балканското првенство стекнуваат 2-ро и 3-то пласираните екипи од лига натпреварите.

Доколку на Балканското првенство не завземат учество првопласираните (прво,второ и трето место) екипи според пласман од Прва лига натпреварите 2022 година , право на учество може да добие и подолу рангирана екипа од Прва лига натпреварите во 2022 година притоа да достави уредно барање до НКП –МРФ. Барањето треба да го достави најмалку 30 дена пред одржување на Балканското првенство.

Првите три пласирани екипи од Прва лига натпреварите за 2022 година , потребно е да се изјаснат за своето учество писмено до НКП-МРФ , најкасно 35 дена пред одржување на Балканското првенство.Во спротивно го губат правото на учество.

IX. ЗАВРШНИ ОДРЕДБИ

Член 71

По одржаното мерење, на сите натпревари во организација на МРФ (во сите категории и конкуренции), рибата задолжително се враќа жива во вода.

Доколку рибата не се врати во вода од страна на членовите учесници на натпреварот (натпреварувач. Капитен и судија) лицето се казнува со неучество на 10 (десет) последователни натпревари во организација на МРФ.

Доколку од страна на членовите учесници на натпреварот

(натпреварувач.капитен,судија,делегат) ја земе уловената риба ,лицето се казнува со забрана за учество на натпревари во рок од 3 години .

Член 72

Капитенот, помошник капитенот и логистичкиот персонал на репрезентацијата на Р. Македонија, во дисциплина „Пливка“ ги предлага НКП-МРФ, а ги верификува УО на МРФ.

Член 73

Екипи на РЗК, членки на Македонска Риболовна Федерација, можат да настапат на меѓународни натпревари (Светско клубско првенство или КУП натпревари во рамките на Риболовната асоцијација Јадранско-Подунавска – РАЈП) под услов да го пријават своето учество на тие натпревари во МРФ најмалку 30 дена пред настапот.

Без да го пријават своето учество во МРФ не смее да се учествува на тие натпревари. Во случај да земат учество на тие натпревари, без пријавување во МРФ, им се забранува секако учество на натпреварите што ги организира МРФ во траење од 3 (три) години.

Член 74

За сите натпревари се плаќа котизација, износот го определува Управниот Одбор на Македонската Риболовна Федерација, за секој натпревар одделно.

Член 75

Овие пропозиции влегуваат во сила со денот на донесувањето.

Изготвил:

Натпреварувачка комисија „ ПЛИВКА „

20.Јан.2022 год.

Васе Здравков

Кире Малинков

Звонко Лазаревски

Емил Додевски

Блаже Николоски

Натпреварувачка комисија